

लोक सभा निर्वाचन 2019

(मीडिया कोषांग)

दिनांक-26.04.2019

प्रेस विज्ञप्ति

लोक सभा निर्वाचन 2019 के निमित्त मतदानकर्मियों के तृतीय चरण के पांच दिवसीय प्रशिक्षण कार्यक्रम आरंभ हुआ। लोयला इंटर कॉलेज व हाई स्कूल में आयोजित प्रशिक्षण कार्यक्रम में 26 अप्रैल को पार्टी संख्या 59-0001 से लेकर 59-0150 शामिल हुए। मतदान प्रक्रिया के विभिन्न पहलुओं से अवगत कराया गया।

‘ईवीएम/ वीवी पैट का प्रदर्शन व संचालन’

मौके पर ईवीएम/ वीवी पैट का प्रदर्शन किया गया व उपस्थित मास्टर ट्रेनर द्वारा ईवीएम/वीवी पैट की संपूर्ण जानकारी दी गयी। चुनाव में ईवीएम/वीवी पैट की उपयोगिता को दर्शाते हुए आवश्यक जानकारी उपलब्ध कराई गई। इसमें ईवीएम/वीवी पैट के संचालन के विषय में बताते हुए, वीवी पैट की बैटरी, मॉक पोल के पश्चात वीवी पैट सील करना तथा मशीन के प्रयोग पर विशेष रूप से ध्यान देने इत्यादि मुख्य बिंदुओं पर ध्यान आकृष्ट किया गया।

इस दौरान बूथों का संचालन व मतदान की प्रक्रिया पर विशेष रूप से ध्यान दिया गया। चुनाव से पूर्व और चुनाव के दौरान के विशिष्ट कार्यों को विस्तार से समझाया गया। साथ ही मतदान से सम्बंधित विभिन्न प्रपत्रों को भरने के संबंध में पीठासीन पदाधिकारियों को अवगत कराया गया। उन्होंने मतदान के दिन मॉक पोल की प्रक्रिया की चर्चा करते हुए प्रपत्र 49एमए, 17सी, तथा 49एम के उपयोग के संदर्भ में विस्तार से जानकारी दी। साथ ही पीठासीन पदाधिकारी के अधिकार व दायित्वों को विस्तार से साझा किया गया ताकि चुनाव कार्यों में किसी प्रकार की परेशानियों से बचा जा सके। मौके पर सी-विजिजल एप्प के संबंध में विस्तार से जानकारी दी गई।

प्रशिक्षण के समाप्ति के बाद पीओ, पी1, पी2 एवं पी3 सहित 566 मतदान कर्मियों के बीच परिचय पत्र का वितरण किया गया।

मौके पर प्रशिक्षण कोषांग के वरीय प्रभारी सह परियोजना निर्देशक भीष्म कुमार, विनोद प्रजापति, अंचलाधिकारी, सदर, खूंटी सहित अन्य उपस्थित थे।

